



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tas-6 ta' Novembru, 2012

Citazzjoni Numru. 78/2006

HSBC Bank Malta plc

kontra

**Kummissarju tat-Taxxa fuq il-Valur Mizjud, u
b`korrezzjoni li kienet awtorizzata fit-3 ta` Mejju 2012
sar Direttur Generali (Taxxa fuq il-Valur Mizjud),
Direttur tar-Registru Pubbliku u Lapsi Holdings
Limited, u b`digriet tas-17 ta` Marzu 2006 APS Bank
Limited (C2192), Bank of Valletta plc (C2833),
Lombard Bank Malta plc (C1607) u Volksbank Malta
Limited (C30432) intervjenew *in statu et terminis***

Il-Qorti :

I. Preliminari

Rat ir-rikors gumentat prezentat fl-1 ta' Frar 2006
li jaqra hekk –

1. Illi l-bank attur kien ta b`self lill-kumpanija konvenuta s-somma ta` mija u hamsin elf lira (Lm150,000) assikurata permezz ta` ipoteka generali, ipoteka specjali u privilegg specjali fuq il-pjan terran, l-ewwel, it-tieni u t-tielet sular ta` Cove Hotel, illum bl-isem Lapsi Hillside, Bay Junction, San Giljan ;

2. Illi l-bank attur ta b`self lis-socjeta` konvenuta s-somma ta` tliet mija u tmenin elf lira (Lm380,000) assikurata permezz ta` ipoteka generali, ipoteka specjali u privilegg specjali fuq il-Cove Hotel fuq imsemmija u dan billi permezz ta` nota numru 1402/1997 gie konservat il-privilegg specjali fuq imsemmi ghas-somma ta` mitejn u tmenin elf lira (Lm280,000) filwaqt li l-facilita` tas-somma ta` mitt elf lira (Lm100,000) giet assikurata permezz ta` surrogazzjoni f`nota ta` ipoteka numru 11415/1995 permezz ta` noti ta` referenzi numri 4568/1996 u 4575/1997, kollha fuq Cove Hotel, illum bl-isem Lapsi Hillside, Bay Junction, San Giljan ;

3. Illi permezz ta` ittra ufficjali datata 23 ta` Novembru 1998 (Dokument "A") id-Direttur tad-Dipartiment tad-Dwana u s-Sisa interpella lis-socjeta` konvenuta thallas is-somma ta` tmint elef, tmien mija u tmienja u ghoxrin lira (Lm8,828) ammont dovut ai termini tal-Att tal-1997 dwar it-Taxxa tad-Dwana u tas-Sisa ;

4. Illi permezz ta` ittra ufficjali tas-7 ta` Novembru 2000 (Dokument "B") il-Kummissarju tat-Taxxa fuq il-Valur Mizjud interpella lis-socjeta` konvenuta thallas is-somma ta` tletin elf, disa` mija u tnejn u disghin lira (Lm30,992) rapprezentanti ammont dovut ai termini tal-Att tal-1997 dwar it-Taxxa tad-Dwana u tas-Sisa ;

5. Illi permezz ta' ittra ufficjali ohra pprezentata wkoll fis-7 ta' Novembru 2000 (Dokument "C") il-Kummissarju tat-Taxxa fuq il-Valur Mizjud interpella lis-socjeta' konvenuta thallas is-somma ta' tmienja u erbghin elf, tmien mija u tnejn u disghin lira (Lm48,892) rapprezentanti taxxa fuq il-valur mizjud ai termini tal-Att dwar it-Taxxa fuq il-Valur Mizjud (Act XXIII tal-1998) ;

6. Illi permezz ta' ittra ufficjali tas-26 ta' Novembru 2002 (Dokument "D") il-Kummissarju tat-Taxxa fuq il-Valur Mizjud interpella lid-Diretturi tas-socjeta' konvenuta, Carmel Camilleri, William Caruana u Edward Ellul, sabiex ihallsu s-somma ta' mija u wiehed u hamsin elf u hamsin lira (Lm151,050) rapprezentanti ammont dovut ai termini tal-Att dwar it-Taxxa fuq il-Valur Mizjud filwaqt li permezz tal-istess iddikjara illi qed jirrendi ezegwibbli titolu ezekuttiv li huwa jippretendi li ghandu permezz ta' avviz mibghut lill-intimati msemmija fil-15 ta' Settembru 2002

7. Illi permezz ta' ittra ufficjali tal-1 ta' Settembru 2003 (Dokument "E") il-Kummissarju tat-Taxxa fuq il-Valur Mizjud interpella lis-socjeta' konvenuta thallas is-somma ta' mitejn u erbgha u tletin elf, mija u sitta u ghoxrin lira (Lm234,126) rapprezentanti ammont dovut ai termini tal-Att dwar it-Taxxa fuq il-Valur Mizjud, filwaqt li permezz tal-istess iddikjara li qed jirrendi ezegwibbli titolu ezekuttiv li huwa jippretendi li ghandu permezz ta' avviz mibghut lill-kumpanija konvenuta fis-16 ta' Awissu 2003 ;

8. Illi permezz ta' ittra ufficjali ohra wkoll datata 1 ta' Settembru 2003 (Dokument "F") il-Kummissarju tat-Taxxa fuq il-Valur Mizjud interpella lis-socjeta' konvenuta thallas is-somma ta' sebat elef, tmien mija u tmienja u sebghin lira (Lm7,878) rapprezentanti ammont ta' taxxa tas-sisa dovuta ai termini tal-Att XII tal-1997 ;

9. Illi l-ammont reklamat permezz tal-ittra ufficjali datata l-1 ta` Settembru 2003 jaghmel parti mill-ammont reklamat permezz tal-ittra ufficjali datata 23 ta` Novembru 1998. Konsegwentement kwalunkwe terminu legali ghall-iskrizzjoni ta` privilegg specjali fuq l-immobbli da parti tal-konvenut Kummissarju fir-rigward tal-ammont hemm indikat beda jiddekorri b`effett mid-data tal-Avviz imsemmija f`ittra ufficjali tat-23 ta` Novembru 1998 u mhux mill-1 ta` Settembru 2003 ;

10. Illi l-ammont reklamat permezz tal-ittra ufficjali datata 1 ta` Settembru 2000 fuq imsemmija jikkomprendi l-ammonti reklamati permezz tat-tliet ittri ufficjali fuq imsemmija datati 7 ta` Novembru 2000 u 26 ta` Novembru 2002 rispettivament. Konsegwentement kwalunkwe terminu legali ghall-iskrizzjoni ta` privilegg specjali fuq l-immobbli da parti tal-konvenut Kummissarju fir-rigward tal-ammont hemm indikat beda jiddekorri b`effett mid-data tal-Avviz imsemmija f`ittra ufficjali tas-7 ta` Novembru 2000 u mis-26 ta` Novembru 2002 u mhux mill-1 ta` Settembru 2003 ;

11. Illi fil-21 ta` Ottubru 2003 permezz ta` nota ta` iskrizzjoni numru 17860/2003 (Dokument "G") il-Kummissarju tat-Taxxa fuq il-Valur Mizjud irregistra kontra s-socjeta` konvenuta privilegg specjali ai termini tal-Att XXIII tal-1998 fuq l-assi kollha tas-socjeta` konvenuta inkluz il-lukanda minghajr numru jisimha Lapsi Hillside gia` Cove Hotel f`Bay Junction, San Giljan u dan ghas-somma ta` mitejn u erbgħa u tletin elf, mija u sitta u ghoxrin lira (Lm234,126) f`liema nota ta` iskrizzjoni gie dikjarat li tali nota kienet qed tigi iskritta in forza ta` titolu ezequttiv li allegatament il-Kummissarju kellu in forza ta` avviz datat 16 ta` Awissu 2003, allegatament rez ezegwibbli permezz ta` ittra ufficjali tal-1 ta` Settembru 2003 ;

12. Illi n-nota ta` iskrizzjoni ta` privilegg numru 17860/2003 hija nulla u bla effett in kwantu ma gietx

registrata fi zmien xahrejn skond l-Artikolu 2029 tal-Kodici Civili, liema xahrejn ghandhom jibdew jiddekorru mid-data tal-Avviz li stabilixxa t-Taxxa dovuta skond kif kienet il-Ligi relattiva in vigore fis-sena 2003 ;

13. Illi fl-ammonti reklamati mill-konvenut Kummissarju tat-Taxxa fuq il-Valur Mizjud hemm inkluz penali amministrattiva li mhix taxxa u ghalhekk mhix koperta bi privilegg ;

14. Illi skond il-ligi applikabbli ghal kaz in ezami d-dritt tal-konvenut Kummissarju li jirregistra privilegg specjali hu moghti fir-rigward tat-taxxa dovuta u mhux tal-penali amministrattiv dovut.

Ghaldaqstant ghar-ragunijiet fuq imsemmija l-bank attur jitlob li din l-Onorabbli Qorti –

1. Tiddikjara illi n-nota ta` iskrizzjoni ta` privilegg specjali ghas-somma ta` Lm234,126 numru 17860/2003 hija nulla u bla effett stante li ma gietx iskritta fit-terminu legali.

2. Tiddikjara illi l-ammonti talvolta dovuti mis-socjeta` konvenuta bhala penali amministrattiva ma jgawdux privilegg specjali.

3. Tiddikjara illi l-istess nota hija nulla u bla effett stante li l-ammont hemm indikat jinkludi penali amministrattiv li ma jaghtix id-dritt lill-konvenut Kummissarju jirregistra privilegg specjali.

4. Tordna lill-konvenut Direttur tar-Registru Pubbliku sabiex ihassar ghall-finijiet u effetti kollha tal-ligi n-nota ta` iskrizzjoni ta` privilegg numru 17860/2003.

Bl-ispejjez kontra l-konvenuti.

Rat id-dikjarazzjoni guramentata tal-bank attur, il-lista tax-xhieda ndikati u l-elenku tad-dokumenti esebiti mar-rikors guramentat.

Rat ir-risposta guramentata tal-konvenut Kummissarju tat-Taxxa fuq il-Valur Mizjud prezentata fl-24 ta' Frar 2006 li taqra hekk –

1. *Illi t-talbiet tas-socjeta` attrici HSBC Bank Malta plc huma nfondati fil-fatt u fid-dritt u ghandhom jigu michuda bl-ispejjez ;*

2. *Illi, u dan minghajr pregudizzju ghall-fatt li l-privilegg in kwistjoni gie iskritt fir-Registru Pubbliku, is-socjeta` attrici m`ghandha l-ebda interess guridiku tintavola l-proceduri odjerna stante li l-ammont dovut bhala taxxa fuq il-valur mizjud hu fi kwalunkwe kaz ammont li hu diga` tal-gvern u li hu privileggjat fuq il-kawzi ta` preferenza l-ohra skond id-disposizzjoni ta` l-Att XXIII ta` l-1998 anke minghajr il-htiega li jigi skritt fir-Registru Pubbliku ;*

3. *Illi minghajr pregudizzju ghas-suespost, kuntrarjament ghall-pretensjoni ta` dik is-socjeta`, in-nota ta` iskrizzjoni ta` privilegg specjali in kwistjoni ghas-somma ta` mitejn erbgħa u tletin elf mija sitta u ghoxrin liri Maltin (Lm234,126.00) u li ggib in-numru 17860/2003 giet iskritta ai termini tal-ligi ;*

4. *Illi minghajr pregudizzju ghas-suespost, ghalkemm is-socjeta` attrici qegħda tippretendi li l-konvenut Kummissarju tat-Taxxa fuq il-Valur Mizjud kellu*

terminu ta` xahrejn li fih seta` jirregistra privilegg specjali u li ddekorra mid-data ta` l-Avviz datat 16 ta` Awissu, 2003, m`hemm l-ebda provvedimenti li jiddisponi b`dan il-mod kemm fil-Kodici Civili (Kap. 16 tal-Ligijiet ta` Malta), kif ukoll fl-Att XXIII ta` l-1998 ;

5. *Illi minghajr pregudizzju ghas-suespost, il-privilegg specjali in kwistjoni gie registrat kontra s-socjeta` konvenuta Lapsi Holdings Limited fi zmien xahrejn mid-data ta` l-ittra ufficjali tal-1 ta` Settembru, 2003, li rendiet ezegwibbli l-Avviz tas-16 ta` Awissu, 2003 ;*

6. *Illi l-ammont ta` mitejn erbgħa u tletin elf mija sitta u ghoxrin liri Maltin (Lm234,126.00) dikjarat bhala dovut fin-nota in kwistjoni, illum gie ridott permezz ta` nota ta` riduzzjoni numru ta` riferenza 1577 (ara kopja Dok. K1) ghas-somma ta` Lm38,682.96 stante li s-socjeta` konvenuta Lapsi Holdings Limited fil-frattemp ipprezentat diversi denunzji, liema somma tkopri biss, kif dikjarat fl-istess nota ta` riduzzjoni, taxxa kif dikjarata dovuta mill-konvenuta socjeta` u dik kif stmata mill-konvenut eccipjent ;*

Salv eccezzjonijiet ulterjuri.

Rat id-dikjarazzjoni guramentata tal-Kummissarju tat-Taxxa fuq il-Valur Mizjud, il-lista tax-xhieda ndikati minnu u l-elenku ta` dokument esebiti mar-risposta guramentata.

Rat ir-risposta guramentata tad-Direttur tar-Registru Pubbliku prezentata fl-24 ta` Frar 2006 li taqra hekk –

Illi preliminarjament l-esponent jirrespingi bhala nfondati fil-fatt u fid-dritt il-pretensjonijiet dedotti fit-talbiet attrici fil-konfront tieghu ;

Illi l-involviment ta` l-esponent f`dan il-kaz kien limitat ghar-registrazzjoni tan-nota ghall-iskrizzjoni ta` privilegg specjali bin-numru progressiv 17860/2003 liema registrazzjoni saret skond il-ligi ai termini ta` l-Artikolu 62 ta` l-Att XXIII tas-sena 1998 u tal-Kap. 16 tal-Ligijiet ta` Malta ;

Illi fi kwalunkwe kaz l-azzjoni odjerna mhix attribwibbli ghal xi nuqqas ta` l-esponent u ghalhekk m`ghandux jigi soggett ghall-ispejjez ta` l-istanti ;

Ghaldaqstant, ghar-ragunijiet premessi l-esponent jopponi t-talbiet attrici fil-konfront ta` l-esponent bl-ispejjez.

Rat id-dikjarazzjoni guramentata u l-lista tax-xhieda ndikati mid-Direttur tar-Registru Pubbliku.

Rat li ghalkemm il-konvenuta Lapsi Holdings Limited kienet notifikata skond il-ligi bl-atti promotorji tal-azzjoni attrici, ma pprezentatx risposta.

Rat id-digriet ta` din il-Qorti diversament presjeduta moghti fis-17 ta` Marzu 2006 fejn akkordat it-talba kongunta ta` APS Bank Limited (C2192) ta` Bank of Valletta plc (C2833) ta` Lombard Bank Malta plc (C1607) u ta` Volksbank Malta Limited (C30432) ghall-intervent taghhom fil-kawza *in statu et terminis*.

Rat ix-xiehda bl-affidavit tal-Avukat Dottor Eric Mamo (fol 180 sa fol 183) u d-dokumenti li kienu hemm eseбити (fol 184 sa fol 217).

Kopja Informali ta' Sentenza

Rat id-deposizzjoni ta` George Catania [quddiem din il-Qorti diversament presjeduta] fl-udjenza tat-8 ta` Mejju 2006 (fol 218 sa 219), fl-udjenza tad-29 ta` Mejju 2006 (fol 221 sa 226) flimkien mad-dokumenti hemm esebiti mix-xhud (fol 227 sa 235), fl-udjenza tal-11 ta` Ottubru 2006 (fol 237 sa 239), fl-udjenza tal-15 ta` Novembru 2006 (fol 272) flimkien mad-dokumenti li kienu hemm esebiti (fol 241 sa 271 u fol 273) u fl-udjenza tas-17 ta` Jannar 2007 (fol 275).

Rat id-deposizzjoni tal-P.L. Jonathan De Maria fl-udjenza tat-12 ta` Marzu 2007 (fol 277) flimkien mad-dokumenti li hemm kienu esebiti (fol 278 sa 310 u fol 312 u 313).

Rat ix-xiehda bl-affidavit ta` Dr. Adrian Dingli (fol 316) u ta` George Catania (fol 318 sa 321)..

Rat il-verbal tal-udjenza tal-25 ta` Gunju 2007 (fol 323) fejn din il-Qorti diversament presjeduta laqghet it-talba tal-partijiet sabiex tinghata s-sentenza limitatament dwar jekk l-iskrizzjoni ta` privilegg specjali numru 17860/2003 saritx fit-terminu legali, u dwar jekk l-emenda introdotta bl-Att XIII tal-2005 kellhiex applikazzjoni retroattiva.

Rat id-dokument li kien esebit mill-intervenuti fil-kawza f`dik l-udjenza (fol 325 sa fol 343).

Rat in-nota ta` osservazzjonijiet tal-bank attur dwar id-direzzjoni li nghatat il-kawza fl-udjenza tal-25 ta` Gunju 2007, liema nota kienet prezentata fit-3 ta` Dicembru 2007 (fol 346 sa 358).

Rat ukoll id-dokument li kien hemm esebit (fol 359 sa 386).

Rat in-nota responsiva tal-konvenut Kummissarju tat-Taxxa fuq il-Valur Mizjud li kienet prezentata fit-28 ta` Jannar 2008 (fol 388 sa 400), dik tal-intervenuti fil-kawza li kienet prezentata fit-3 ta` Marzu 2008 (fol 402 sa 405) u dik tad-Direttur tar-Registru Pubbliku li kienet prezentata fil-11 ta` April 2008 (fol 407 sa 408).

Rat id-dokument (fol 412 sa 425) li kien esebit mill-bank attur fl-udjenza tat-8 ta` Ottubru 2008 u dak li kien esebit mill-konvenut Kummissarju tat-Taxxa dwar il-Valur Mizjud fl-udjenza tat-30 ta` Marzu 2009 (fol 427 sa 446).

Rat in-nota ta` osservazzjonijiet ulterjuri tal-bank attur li kienet prezentata fit-18 ta` Mejju 2009 (fol 448 sa 454), dik tal-konvenut Kummissarju tat-Taxxa dwar il-Valur Mizjud li kienet prezentata fid-9 ta` Lulju 2009 (fol 457 sa 463), dik tal-intervenuta fil-kawza Volksbank Malta Ltd li kienet prezentata fil-5 ta` Ottubru 2009 (fol 465 u 466).

Rat id-dikjarazzjoni tal-intervenuti l-ohra fil-kawza (fol 467) fejn ghamlu taghhom is-sottomissjonijiet ulterjuri bil-miktub li saru minn Volksbank Malta Limited.

Rat id-digriet taghha moghti fl-udjenza tas-16 ta` Novembru 2009 fejn halliet il-kawza ghas-sentenza *in difett ta` ostakolu* in linea mal-verbal tal-udjenza tal-25 ta` Gunju 2007.

Rat id-dokument li l-bank attur ipprezenta fl-1 ta` Gunju 2011.

Rat is-sentenza taghha tat-8 ta` Novembru 2011 fejn laqghet l-ewwel talba attrici, iddikjarat nulla u bla effett

Kopja Informali ta' Sentenza

in-nota ta` iskrizzjoni ta` privilegg specjali Numru 17860/2003 ghas-somma ta` Lm234,126 mill-Kummissarju tat-Taxxa fuq il-Valur Mizjud stante li ma gietx iskritta fit-terminu legali, irriservat ghall-gudizzju finali l-provvediment taghha dwar l-ispejjez u halliet il-kawza ghall-kontinwazzjoni.

Rat l-atti tal-appell intavolat mill-Kummissarju tat-Taxxa fuq il-Valur Mizjud mis-sentenza ta` din il-Qorti tat-8 ta` Novembru 2011, fosthom in-nota li l-istess Kummissarju tat-Taxxa fuq il-Valur Mizjud ipprezenta fit-30 ta` Jannar 2012 li permezz taghha ceda l-appell.

Rat illi fl-udjenza tat-3 ta` Mejju 2012 kompli l-gbir tal-provi dwar it-talbiet l-ohra attrici.

Semghet ix-xiehda ta` Maryanne Schembri (fol fl-istess udjenza u rat id-dokumenti li kienu esebiti mix-xhud (fol

Semghet fl-istess udjenza d-dikjarazzjoni tal-gheluq tal-provi mill-partijiet inkluzi l-intervenuti fil-kawza.

Rat id-digriet taghha moghti fl-istess udjenza fejn halliet il-kawza ghas-sentenza.

Rat l-atti tal-kawza.

Ikkunsidrat :

II. Risultanzi dwar it-tieni, it-tielet u r-raba` talbiet

Fix-xiehda taghha, Maryanne Schembri mid-Dipartiment tat-Taxxa fuq il-Valur Mizjud ghamlet riferenza ghan-nota li kienet prezentata lid-Direttur tar-Registru Pubbliku mill-Kummissarju tat-Taxxa fuq il-Valur Mizjud fit-22 ta` Frar 2006. Hemm l-ammont li kien iskritt mill-Kummissarju tat-Taxxa fuq il-Valur Mizjud bhala kreditu fin-nota ta` iskrizzjoni ta` privilegg specjali Nru.17860/2006 kien ridott mill-ammont ta` Lm234,126 ghal Lm38,682.96. Fissret illi dan l-ahhar ammont kien maqsum in kwantu ghal Lm35,816.96 bhala taxxa fuq il-valur mizjud skond denunzji li saru mis-socjeta` debitrici, in kwantu ghal Lm2,866 bhala taxxa fuq il-valur mizjud skond stimi mahruga mill-Kummissarju tat-Taxxa fuq il-Valur Mizjud. B`hekk il-penali amministrattiva kienet ezkluzza mill-privilegg specjali.

Mhux kontestat illi n-nota ta` iskrizzjoni ta` privilegg specjali mill-Kummissarju tat-Taxxa fuq il-Valur Mizjud bin-Nru.178860/2003 kienet registrata fil-21 ta` Ottubru 2003 ghall-ammont ta` Lm234,126. Lanqas ma huwa kontestat illi kien biss fit-22 ta` Frar 2006 li l-Kummissarju tat-Taxxa fuq il-Valur Mizjud irregistra nota ta` riferenza bin-Nru.1577 fejn naqqas il-privilegg iskritt fil-21 ta` Ottubru 2003 mill-ammont ta` Lm234,126 (li ma kienx jinkludi biss it-taxxa fuq il-valur mizjud) ghall-ammont ta` Lm38,682.96 (li kien jinkludi biss taxxa fuq il-valur mizjud).

Dan premiss din il-Qorti tghid illi d-decizjoni taghha tat-8 ta` Novembru 2011 dwar l-ewwel talba ghandha effett dirett fuq it-talbiet l-ohra attrici, ghaliex huwa evidenti li dawn it-talbiet l-ohra attrici jibqghu rilevanti, u allura jsibu *r-raison b`etre* taghhom biss, jekk l-ewwel talba tigi respinta. Billi l-ewwel talba attrici kienet milqugha, ta` bilfors irid ikun hemm effett fuq is-sussistenza u l-attwalita` tat-talbiet l-ohra attrici.

Dan affermat din il-Qorti tghid illi in kwantu ghat-tieni u t-tielet talbiet, ma hemmx aktar lok illi tiehu konjizzjoni ulterjuri taghhom stante illi fl-ewwel lok l-iskrizzjoni tal-

Kopja Informali ta' Sentenza

privilegg specjali Nru.17860/2003 kienet dikjarata nulla u bla effett bis-sentenza ta` din il-Qorti tat-8 ta` Novembru 2011, u fi kwalunkwe kaz, fit-tieni lok, bin-nota ta` riferenza Nru.1577 tat-22 ta` Frar 2006, il-Kummissarju tat-Taxxa fuq il-Valur Mizjud kien illimita l-privilegg iskritt fil-21 ta` Ottubru 2003 ghat-taxxa fuq il-valur mizjud biss. In kwantu ghar-raba` talba, din qeghda tkun milqugha in vista tas-sentenza taghha fuq riferita tat-8 ta` Novembru 2011.

Ghar-ragunijiet kollha premessi, din il-Qorti tapprovdi dwar it-tieni, it-tielet u r-raba` talbiet attrici billi –

Tastjeni milli tiehu konjizzjoni ulterjuri tat-tieni u tat-tielet talbiet attrici ;

Tilqa` r-raba` talba attrici.

Tordna lill-konvenut Direttur Generali (Taxxa fuq il-Valur Mizjud) sabiex ihallas l-ispejjez ta` din il-kawza, hlief ghall-ispejjez tal-intervenuti fil-kawza li ghandhom jibqghu a kariku taghhom.

**Onor. Joseph Zammit McKeon
Imhallef**

**Amanda Cassar
Deputat Registratur**

Kopja Informali ta' Sentenza

< Sentenza Finali >

-----TMIEM-----